

പതിനെട്ടാം വ്യാജകാനോൻ നിർമ്മിതിയുടെ ഉറവിടം കണ്ടെത്തി

എം. ടി. വി. ന്യൂസ് സർവീസ്

മലങ്കരസഭാ തർക്കങ്ങൾക്കായാറം പതിനെട്ടാം കാനോൻ പതിനെട്ടാം കാനോൻ വ്യാജ കാനോൻ

ഒരു നൂറ്റാണ്ടു കാലമായി മലങ്കരസഭയുടെ ആരോഗ്യവും സൗന്ദര്യവും സാക്ഷ്യവും അപകടകരമായ പ്രതിസന്ധിയിലായത് 1909 മുതൽ (അബ്ദുള്ളാ പാത്രിയർക്കീസിന്റെ മലങ്കരസഭാ സന്ദർശനം മുതൽ) ആരംഭിച്ച തർക്കവിതർക്കങ്ങൾ മൂലമാണ്. ആദ്യഘട്ടത്തിൽ അത് എപ്പിസ്കോപ്പസിയുടെ ആധികാരികതയെക്കുറിച്ചുള്ള അവകാശാധികാരങ്ങളെപ്പറ്റിയുള്ള ആഭ്യന്തര തർക്കമായിരുന്നുവെങ്കിലും ക്രമേണ അത് വികസിച്ച പാത്രിയർക്കീസ് - കാതോലിക്കോസ് എന്നീ സഭാധ്യക്ഷന്മാരുടെ അധികാര പരിധിയെക്കുറിച്ചും കീഴ് - മേൽ സ്ഥാനങ്ങളെക്കുറിച്ചും ആയിത്തീർന്നു. പാത്രിയർക്കീസിന്റെ അധികാരങ്ങളും മേൽസ്ഥാനങ്ങളും പെരുപ്പിച്ച് കാണിക്കുവാൻ ആ ഭാഗത്തെ നേതൃസ്ഥാനികൾ ഹുദായ കാനോനിൽ കുറെ തിരുത്തലുകൾ വരുത്തി. ഈ തിരുത്ത് കാനോൻ ആണ് പതിനെട്ടാം കാനോൻ എന്ന പേരിൽ പാത്രിയർക്കീസ് പക്ഷം കോടതികളിൽ ഹാജരാക്കിയിട്ടുള്ളത്. 1994-ൽ പാത്രിയർക്കീസ് ബാവ അംഗീകരിച്ചതും കോടതിവിധികളാൽ സ്ഥിരീകരിക്കപ്പെട്ടതുമായ ഹുദായ കാനോൻ എന്നവകാശപ്പെട്ടുകൊണ്ട് ഈ വ്യാജകാനോൻ വെട്ടിക്കൽ ഉദയഗിരി സെമിനാരി മലയാളത്തിൽ പ്രസിദ്ധീകരിച്ചു. യാക്കോബ് മാർ യൂലിയോസ് മെത്രാപ്പോലീത്താ പരിഭാഷകനും, വെരി. റവ. ഡോ. കുര്യൻ കോറേപ്പിസ്കോപ്പാ കണിയാമ്പറമ്പിൽ പരിശോധകനും, ഫാ. കുരിയാക്കോസ് മൂലയിൽ പ്രസിദ്ധീകരണച്ചുമതലക്കാരനും, അഡ്വ. കെ. പി. ഏബ്രഹാം അവതാരികാകാരനും ആയ ഈ പ്രസിദ്ധീകരണത്തെ 1929 ജൂൺ 3-ന് മൂസലിൽ വച്ച് എഴുതിയ കല്പന മൂലം പ. ഏലിയാസ് തൃതീയൻ പാത്രിയർക്കീസ് ആധികാരികതയുടെ മൂദ്ര ചാർത്തിയിട്ടുണ്ട്. ഹുദായ കാനോൻ മലങ്കരസഭയിൽ പ്രചാരത്തിലുള്ള 'എ' അക്കം വെർഷനിൽ നിന്ന് (കോനാട്ട് ഏബ്രഹാം മല്പാൻ വിവർത്തനം ചെയ്തത്) പതിനെട്ടാം കാനോനിൽ കാണുന്ന പ്രധാനപ്പെട്ട പത്തു വ്യത്യാസങ്ങൾ ഉദയഗിരിക്കാനോന്റെ പ്രസാധകന്മാർ ചേർത്തിട്ടുണ്ട്.



സ്ലീബാ മാർ ഒസ്താന്തിയോസ്

വി. മൂറോൻ കുദാശയ്ക്കു അധികാരമുള്ള മേലധ്യക്ഷസ്ഥാനികൾ, പാത്രിയർക്കീസിന്റെ കീഴ്സ്ഥാനിയാണ് കാതോലിക്കാ എന്നീ കാര്യങ്ങളിലാണ് കാതലായ വ്യത്യാസങ്ങൾ.

പതിനെട്ടാം കാനോൻ വ്യാജമാണെന്ന് പല പണ്ഡിതരും (ഇസഡ്. എം. പാരറ്റ്, ഫാ. ഡോ. വി. സി. ശാമുവേൽ &c) പ്രസ്താവിച്ചിരുന്നുവെങ്കിലും അത് നാളിതുവരെ സംശയാതീതമായി തെളിയിക്കപ്പെട്ടിരുന്നില്ല.

പതിനെട്ടാം കാനോൻ രൂപപ്പെടുത്തുവാൻ റഫ്വർക്ക് ചെയ്ത കൈയെഴുത്തു കാനോൻ ഇപ്പോൾ കണ്ടെടുക്കപ്പെട്ടിരിക്കുന്നു. ആദ്യത്തെ പത്ത് അധ്യായങ്ങളിലായി നൂറ്റിതൊണ്ണൂറ്റി അഞ്ച് തിരുത്തലുകൾ അതിൽ അക്കമിട്ട് രേഖപ്പെടുത്തിയിരിക്കുന്നു. ഈ 195-ൽ കൂട്ടിച്ചേർക്കലുകളും ഒഴിവാക്കലുകളും തിരുത്തലുകളും ഉൾപ്പെടുന്നു. മൂറോൻ കുദാശയുടെ പ്രധാന കാർമ്മികനെ പ്രധാനാചാര്യൻ എന്ന് മാത്രമുള്ള റീട്കൊ ഹനേ എന്ന സുറിയാനിപദംകൊണ്ട് ആറ് സ്ഥലങ്ങളിൽ മൂലകൃതിയായ കൈയെഴുത്ത് പ്രതിയിൽ വിവരിച്ചിരിക്കേ ആ ആറ് സ്ഥലങ്ങളിലും തിരുത്ത് അക്കമിട്ട് രേഖപ്പെടുത്തി പ്രധാന കാർമ്മികനെ പാത്രിയർക്കീസ് എന്ന് ഭേദപ്പെടുത്തിയിരിക്കുന്നു. ഇവിടെ കൊടുത്തിരിക്കുന്ന ഫോട്ടോസ്റ്റാറ്റിൽ തിരുത്തലുകൾ മാർജിനിൽ കാണുക (ടെക്സ്റ്റിൽ റീട് കൊഹനേ എന്ന പദത്തിന് അടിവരയിട്ടത് ഫാ. ഡോ. ജോസഫ് ചീരൻ ആണ്).


പതിനെട്ടാം കാനോൻ സംഘടിപ്പിക്കുവാൻ മൂലകൃതിയിൽ നടത്തിയ കൃത്രിമങ്ങളുടെ സംഘാടകൻ കൈയക്ഷരത്തിന്റെ സാമ്യം കണ്ടിട്ട് സ്ലീബാ മാർ ഒസ്താന്തിയോസ് മെത്രാപ്പോലീത്തായുടേതാണെന്ന് സംശയം ജനിപ്പിക്കുന്നു.

രണ്ടു മൂന്ന് തലമുറയായി അന്ത്യോഖ്യാ വിശ്വാസം എന്ന് മുദ്രാവാക്യം ഉയർത്തി ഉറഞ്ഞു തുളുന്നവർ ഈ വ്യാജ കാനോനിൽ പറഞ്ഞ കാര്യങ്ങൾ സത്യസന്ധമാണെന്ന് തെറ്റിദ്ധരിച്ചു കൊണ്ടാണ് അറിയാതെ ആണെങ്കിലും സഭാദ്രോഹത്തിൽ ഏർപ്പെട്ടിരിക്കുന്നത്. ഈ വ്യാജകാനോൻ നിർമ്മിക്കുവാൻ ആദ്യമായി റഫ് വർക്ക് ചെയ്ത കയ്യെഴുത്ത് സുറിയാനി കാനോൻ കണ്ടെടുത്തത്, സഭാചരിത്ര ഗവേഷണത്തിൽ ഏർപ്പെട്ടിരിക്കുന്ന ആലുവാ യൂണിയൻ ക്രിസ്ത്യൻ കോളജ് മുൻ പ്രൊഫസർ ഫാ. ഡോ. ജോസഫ് ചീരൻ ആണ്. പുതുപ്പള്ളി സ്വദേശിയായ ഒരു വൈദികൻ 1890-ൽ പകർത്തി എഴുതിയതാണീ ഗ്രന്ഥം.

1986-ൽ സാക്കാ പ്രഥമൻ ബാവായുടെ ആശീർവാദത്തോടെ സുറിയാനിഭാഷയിൽ ഹോളണ്ടിൽ നിന്ന്, ഈയിടെ അന്തരിച്ച യൂറോപ്പിന്റെ ശീശക് മാർ യൂലിയോസ് മെത്രാപ്പോലീത്താ പ്രസിദ്ധീകരിച്ച ഹുദായ കാനോനിൽ സ്ലീബാ മാർ ഒസ്താന്തിയോസ് വരുത്തിയ 195 തിരുത്തലുകളിൽ ഒന്നുപോലും സ്വീകരിച്ചിട്ടില്ല. അത് പൂർണ്ണമായും കോനാട്ട് ഏബ്രഹാം മല്പാൻ വിവർത്തനം ചെയ്ത എ അക്കം കാനോൻ തന്നെ എന്നത് മലങ്കരസഭാ മക്കളുടെ കണ്ണു തുറപ്പിച്ചെങ്കിൽ എന്ന് ആഗ്രഹിക്കുന്നു. ദൈവം പ. സഭയെ സംരക്ഷിക്കട്ടെ.



ഫാ. ഡോ. ജോസഫ് ചീരൻ



പതിനെട്ടാക്കം
കാനോൻ
സൂഷ്ഠിക്കുവാൻ
സ്ലീബാ മാർ
ഒസ്താന്തിയോസ്
റഫ് വർക്ക് ചെയ്ത
ഗ്രന്ഥത്തിന്റെ
ഒരു പേജ്